

πᾶσαν ἐπιχθονίων Γλαυκ-

Ep. 3

ῶπις ἀριστοπόνοις χερσὶ κρατεῖν.

ἔργα δὲ ζωοῖσιν ἔρπόν-

τεσσί θ' ὁμοῖα κέλευθοι φέρον·

ἦν δὲ κλέος βαθύ. δαέντι δὲ καὶ σοφία

μείζων ἄδολος τελέθει.

φαντὶ δ' ἀνθρώπων παλαιαί

ρήσιες, οὔπω, ὅτε χθό-

55

να δατέοντο Ζεὺς τε καὶ ἀθάνατοι,

φανερὰν ἐν πελάγει Ῥόδον ἔμμεν προντίω,

ἄλμυροῖς δ' ἐν βένθεσιν νᾶσον κεκρύφθαι.

Str. 4

ἀπεόντος δ' οὔτις ἔνδειξεν λάχος Ἄελιου·

καὶ ῥά μιν χώρας ἀκλάρωτον λίπον,

ἄγνόν θεόν.

60

μνασθέντι δὲ Ζεὺς ἄμπαλον μέλ-

λεν θέμεν. ἀλλὰ νιν οὐκ εἶασεν· ἐπεὶ πολιᾶς

εἶπέ τιν' αὐτὸς ὄρᾶν ἔν-

δον θαλάσσης αὐξομένην πεδόθεν

πολύβοσκον γαῖαν ἀνθρώποισι καὶ εὐφρονα μήλοισ.

Ant. 4

ἐκέλευσεν δ' αὐτίκα χρυσάμπυκα μὲν Λάχεσιν

χειρας ἀντεῖναι, θεῶν δ' ὄρκον μέγαν

μὴ παρφάμεν,

65

ἀλλὰ Κρόνου σὺν παιδὶ νεῦσαι,

φαιεννὸν ἐς αἰθέρα μιν πεμφθεῖσαν ἑᾶ κεφαλαῖ

ἐξοπίσω γέρας ἔσσε-

σθαι. τελεύταθεν δὲ λόγων κορυφαί

ἐν ἀλαθείᾳ πετοῖσαι· βλάστε μὲν ἐξ ἄλὸς ὑγρᾶς

Ep. 4

νᾶσος, ἔχει τέ μιν ὄξει-

70

ᾶν ὁ γενέθλιος ἀκτίνων πατήρ,

πῦρ πνεόντων ἀρχὸς ἵππων·

ἔνθα Ῥόδῳ ποτὲ μιχθεῖς τέκεν

ἑπτὰ σοφώτατα νοήματ' ἐπὶ προτέρων

ἀνδρῶν παραδεξαμένους